

பொதுக்காலம் 30 ஆம் வாரம்

திருவழிபாடு ஆண்டு B

இறையோதை வாசகங்கள்:

இறைவாக்கினர் எரேமியா நூலிலிருந்து வாசகம். 31:7-9,
பதிலுரைப்பாடல்: திபா. 126:16,
எபிரேயருக்கு எழுதப்பட்ட திருமுகத்திலிருந்து வாசகம். 5:1-6,
மாந்கு எழுதிய நற்செய்தியிலிருந்து வாசகம் 10: 46-52

திருப்பலி முன்னுரை:

இயேசுவின் அன்பிற்கும் மதிப்பிற்கும் உரியவர்களே,
ஆண்டின் பொதுக்காலம் 30 ஆம் வாரத் திருப்பலி வழிபாட்டில் பங்கேற்க
அணியமாயிருக்கும் உங்களை அன்புடன் வாழ்த்தி வரவேற்கின்றேன். கடவுளாகிய
ஆண்டவர் தன் அன்பு மக்கள்மேல் அளவுகடந்த அன்பும் ஆதரவும்
கொண்டவராயிருக்கிறார். இதை நாம் புரிந்து அவர்மேல், அவர்பால் நம்பிக்கையும்,
மதிப்பும் உடையவராய் அவரை நோக்கி வரவேண்டும். அப்போது நாம் அவரின்
மக்களாயிருந்து அவர்தரும் வாழ்வை உரிமைப் பேராகப் பெறுவோம். இதை
அவரே இறைவாக்கினர் எரேமியா மூலமாக நமக்குக் கூறுகிறார். □இதோ வடக்கு
நாட்டிலிருந்து அவர்களை நான் அழைத்துவருவேன். மண்ணுலகின் கடை
எல்லைகளினின்று அவர்களைக் கூட்டிச் சேர்ப்பேன். அவர்களுள் பார்வையற்றோரும்,
காலுனமுற்றோரும், கருவற்றோரும் பேறுகாலப் பெண்டிரும் அடங்குவர்.
பெருங்கூட்டமாய் இங்குத் திரும்பி வருவர் □ என்பதே அந்த இறை மொழிகள்.
இறைமகன் இயேசுவைப் பின்பற்றி வாழ வரம் வேண்டி, இந்த திருப்பலியில்
பங்கேற்போம்.

விசுவாசிகள் மன்றாட்டுகள்:

விண்ணுலகில் வீற்றிருப்பவரே! உம்மை நோக்கியே என் கண்களை உயர்த்தியுள்ளேன்.

பதில் : ஆண்டவரே எங்கள் மன்றாட்டைக் கேட்டார்களும்.

1. பணியாற்ற அழைப்பவராம் இறைவா,

எங்கள் திருத்தந்தை, ஆயர்கள், குருக்கள், துறவுரத்தார் மற்றும் பொதுநிலையினரும் அனைவரும் இறையாட்சியின் மதிப்பீடுகளுக்கு ஏற்ப, திருஅவையை வழிநடத்தவும், திருச்சபை நிறுவன திருச்சபையாக அல்லாமல் பணி வாழ்வே திருச்சபையின் மையம் என்னும் மனநிலை திருச்சபையில் மலர இறைவா உமை மன்றாடுகிறோம்.

2. வறண்ட ஒடையை நீரோடையாக மாற்றுவிடும் தந்தையே இறைவா!

எமது வாழ்வில் அன்பு, ஒந்றுமை, அமைதி, உறவு, அருள்வாழ்வு, செபம், தூய்மை ஆகியவற்றில் காணப்படும் வறட்சியினை நீக்கி உமது பிள்ளைகளாக வாழ வரமருள வேண்டுமென்று இறைவா உம்மை மன்றாடுகின்றோம்.

3. அறியாமையில் இருப்போருக்கும் நெறி தவறி நடப்போருக்கும் பரிவு காட்டும் அன்புத் தந்தையே இறைவா!

இன்று எமது சமூகத்திலே வீணான விவாதங்களாலும், குழப்பங்களாலும், தவறான போதனைகளாலும், பிடிவாதத்தாலும், உறவை முறித்து, விசுவாசத்தை மறந்து பாதை மாறிச் செல்லும் அனைவர்மீதும் மனமிரங்கி உமது வழியில் செல்ல அவர்களை வழிப்படுத்தியருள வேண்டுமென்று இறைவா உம்மை மன்றாடுகின்றோம்.

4. ஆறுதல் தருபவராம் இறைவா,

உலகில் வறுமை, நோய், தனிமை, முதுமை, இல்லாமை, இயலாமை போன்ற பல துன்பங்களால் வேதனையுறும் மக்கள் அனைவரும், உமது ஆறுதலைப் பெற்று மகிழ்ச் செய்ய வேண்டுமென்று உம்மை மன்றாடுகிறோம்.

5. எல்லாருக்கும் எல்லாம் ஆன எம் அன்பு இறைவா!

யாரும் நினையாத ஆன்மாக்களுக்கும், மரணத்தறுவாயிலுள்ள துன்புரும் அன்பர்கள் அனைவரும் இறைமகன் இயேசுவின் நிலையான அமைதியையும், பேரின்பவீட்டின் இன்பத்தையும் முழுமையாகப் பெற்றிட அருள்புரிய வேண்டுமென்று இறைவா உம்மை மன்றாடுகிறோம்.

6. நீதியின் ஊற்றாம் இறைவா,

உலகில் பண ஆசை, பதவி மோகம், மத வெறி, தன்னலம், இன வெறி போன்ற காரணங்களால் நீதி மறுக்கப்படும் இடங்கள் அனைத்திலும் உம் இறையாட்சியின் மதிப்பீடுகள் விதைக்கப்பட்டு, நீதி நிலைநாட்டப்பட உதவ வேண்டுமென்று உம்மை மன்றாடுகிறோம்.